

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

śrīmadrāmāyaṇē vālmīkiyē ādikāvyaē araṇyakāṇḍē

॥ ṣaṭtriṃśaḥ sargaḥ ॥

This document has been prepared by

Sunder Kidāmbi

with the blessings of

śrī raṅgarāmānuja mahādēśikan

His Holiness śrīmad āṇḍavan śrīraṅgam

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

॥ ṣaṭtriṃśaḥ sargaḥ ॥

śrīrāmasyāgāṃsi varṇayitvā tatpatnyāḥ sītāyā apaharaṇē
sāhāyyaṃ kartuṃ mārīcaṃ prati rāvaṇasyānurōdhaḥ

mārīca śrūyatāṃ tāta
vacanaṃ mama bhāṣataḥ |
ārtō'smi mama cārtasya
bhavān hi paramā gatiḥ || 3.36.1 ||

jānīṣē tvaṃ janasthānaṃ
bhrātā yatra kharō mama |
dūṣaṇaśca mahābāhuḥ
svasā sūrpaṇakhā ca mē || 3.36.2 ||

triśirāśca mahābāhū
rākṣasaḥ piśitāśanaḥ |
anyē ca bahavaḥ sūrā
labdhalakṣā niśācarāḥ || 3.36.3 ||

vasanti manniyōgēna
adhivāsaṃ ca rākṣasāḥ |

bādhamānā mahāraṇyē
munīn yē dharmacāriṇaḥ || 3.36.4 ||

caturdaśa sahasrāṇi
rakṣasāṃ bhīmakarmaṇām |
śūrāṇām labdhalakṣāṇām
kharacittānuvartinām || 3.36.5 ||

tē tvidānīm janasthānē
vasamānā mahābalāḥ |
saṅgatāḥ paramāyattā
rāmēṇa saha saṃyugē || 3.36.6 ||

nānāśastrapraharaṇāḥ
kharapramukharākṣasāḥ |
tēna sañjātarōṣēṇa
rāmēṇa raṇamūrdhani || 3.36.7 ||

anuktvā paruṣaṃ kiñci -
ccharairvyāpāritaṃ dhanuḥ |
caturdaśa sahasrāṇi
rakṣasāmugratējasām || 3.36.8 ||

nihatāni śarairdīptai -
rmānuṣēṇa padātinā |
kharaśca nihataḥ saṅkhyē
dūṣaṇaśca nipātitaḥ || 3.36.9 ||

hatvā trisīrasaṃ cāpi
nirbhayā daṇḍakāḥ kṛtāḥ |

pitrā nirastaḥ kruddhēna
 sabhāryaḥ kṣīṇajīvitaḥ || 3.36.10 ||

sa hantā tasya sainyaḥ
 rāmaḥ kṣatriyapāṃsanaḥ |
 aśīlaḥ karkaśastīkṣṇō
 mūrkhō lubdhō'jitēndriyaḥ || 3.36.11 ||

tyaktadharmā tvadharmātmā
 bhūtānāmahitē rataḥ |
 yēna vairamaṃ vināraṇyē
 sattvamāsthāya kēvalam || 3.36.12 ||

karṇanāsāpahārēṇa
 bhaginī mē virūpitā |
 asya bhāryāṃ janasthānāt
 sītāṃ surasutōpamām || 3.36.13 ||

ānayaṣyāmi vikramya
 sahāyastatra mē bhava |
 tvayā hyahamaṃ sahāyēna
 pārśvasthēna mahābala || 3.36.14 ||

bhrātr̥bhiśca surān sarvān
 nāhamatrābhicintayē |
 tatsahāyō bhava tvaṃ mē
 samarthō hyasi rākṣasa || 3.36.15 ||

vīryē yuddhē ca darpē ca
 na hyasti sadṛśastava |

upāyatō mahāñśūrō

mahāmāyāviśāradaḥ || 3.36.16 ||

ētadarthamaḥ prāpta -

stvatsamīpaḥ niśācara |

śṛṇu tat karma sāhāyyē

yat kāryaḥ vacanānmama || 3.36.17 ||

sauvarṇastvaḥ mṛgō bhūtvā

citrō rajatabindubhiḥ |

āśramē tasya rāmasya

sītāyāḥ pramukhē cara || 3.36.18 ||

tvāḥ tu niḥsaṃśayaḥ sītā

dr̥ṣṭvā tu mṛgarūpiṇam |

gr̥hyatāmiti bhartāraḥ

lakṣmaṇaḥ cābhidhāsyati || 3.36.19 ||

tatastayōrapāyē tu

sūnyē sītāḥ yathāsukham |

nirābādhō hariṣyāmi

rāhuścandraprabhāmiva || 3.36.20 ||

tataḥ paścāt sukhaḥ rāmē

bhāryāharaṇakarśitē |

viśrabdhaḥ prahariṣyāmi

kṛtārthēnāntarātmanā || 3.36.21 ||

tasya rāmakathāḥ śrutvā

mārīcasya mahātmanaḥ |

śuṣkaṃ samabhavad vaktraṃ
paritrastō babhūva ca || 3.36.22 ||

ōṣṭhau parilihañśuṣkau
nētrairanimiṣairiva |
mṛtabhūta ivārtastu
rāvaṇaṃ samudaikṣata || 3.36.23 ||

sa rāvaṇaṃ trastaviṣaṇṇacētā
mahāvanē rāmaparākramajñah |
kṛtāñjalistattvamuvāca vākyaṃ
hitaṃ ca tasmai hitamātmanaśca || 3.36.24 ||

|| ityārṣē śrīmadrāmāyaṇē vālmikiyē ādikāvyē
aranyakāṇḍē ṣaṭtriṃśaḥ sargaḥ ||